



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXVI] THURSDAY, FEBRUARY 27, 2025 / PHALGUNA 8, 1946

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

वैधानिक અને સંસદીય બાબતોનો વિભાગ

સચિવાલય, ગાંધીનગર, ૨૭મી ફેબ્રુઆરી, ૨૦૨૫

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શ્રમ, કૌશલ્ય વિકાસ અને રોજગાર વિભાગના તારીખ: ૨૦મી જાન્યુઆરી, ૨૦૨૪ના જાહેરનામા ક્રમાંક.જાઆર/૨૦૨૪/૧૩/એલઈડી/એમટીઈઈ-ફાઈલ/૧૧/૨૦૨૨/૦૦૦૨/એમ-૧ સેક્શનનો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

ડી. એમ. ભાભોર,

સરકારના સંયુક્ત સચિવ.

NOTIFICATION

Regarding

**The Director, Industrial Safety and Health, Class I, in the Industrial Safety and Health Service,
under the Directorate of Industrial Safety and Health, Recruitment Rules, 2023**

**ઔદ્યોગિક સલામતી અને સ્વાસ્થ્ય નિયામકની કચેરી હેઠળની ઔદ્યોગિક સલામતી અને
સ્વાસ્થ્ય સેવામાં, નિયામક, ઔદ્યોગિક સલામતી અને સ્વાસ્થ્ય, વર્ગ ૧, ભરતી નિયમો, ૨૦૨૩ સંબંધી
જાહેરનામું**

શ્રમ, કૌશલ્ય વિકાસ અને રોજગાર વિભાગ

સચિવાલય, ગાંધીનગર, ૨૦મી જાન્યુઆરી, ૨૦૨૪

ભારતનું સંવિધાન.

ક્રમાંક: જીઆર/૨૦૨૪/૧૩/એલઈડી/એમટીઈ/ઈ-ફાઈલ/૧૧/૨૦૨૨/૦૦૦૨/એમ-૧ સેક્શન:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, ઔદ્યોગિક સલામતી અને સ્વાસ્થ્ય નિયામકની કચેરી, ગુજરાત રાજ્ય હેઠળની ઔદ્યોગિક સલામતી અને સ્વાસ્થ્ય સેવામાં, નિયામક, ઔદ્યોગિક સલામતી અને સ્વાસ્થ્ય, વર્ગ ૧ની જગા પર ભરતીનું નિયમન કરવા માટેની જોગવાઈ કરવા નીચેના નિયમો કરે છે:-

૧. (૧) આ નિયમો ઔદ્યોગિક સલામતી અને સ્વાસ્થ્ય નિયામકની કચેરી હેઠળની ઔદ્યોગિક સલામતી અને સ્વાસ્થ્ય સેવામાં, નિયામક, ઔદ્યોગિક સલામતી અને સ્વાસ્થ્ય, વર્ગ ૧, ભરતી નિયમો, ૨૦૨૩ કહેવાશે.

(૨) તે, રાજપત્રમાં તેની પ્રસિદ્ધિની તારીખથી અમલમાં આવશે.

૨. ઔદ્યોગિક સલામતી અને સ્વાસ્થ્ય નિયામકની કચેરી હેઠળની ઔદ્યોગિક સલામતી અને સ્વાસ્થ્ય સેવામાં, નિયામક, ઔદ્યોગિક સલામતી અને સ્વાસ્થ્ય, વર્ગ ૧ની જગા પરની નિમણૂક, જેણે,-

(ક) (૧) ઔદ્યોગિક સલામતી અને સ્વાસ્થ્ય નિયામકની કચેરી હેઠળની ઔદ્યોગિક સલામતી અને સ્વાસ્થ્ય સેવામાં, સંયુક્ત નિયામક, વર્ગ ૧ના સંવર્ગમાં ઓછામાં ઓછા પાંચ વર્ષ સુધી કામ કરેલું હોય;

(૨) ઠરાવેલી ખાતાકીય પરીક્ષા પાસ કરેલી હોય;

(૩) ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરેલી હોય;

તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે બઢતીથી નિમણૂક માટે યોગ્ય ગણાવા માટે વિચારણાના ક્ષેત્રની અંદર, “ખુબ સારા” નો આધાર-ચિહ્ન (બેન્ચમાર્ક) ધરાવતી હોય તેવી વ્યક્તિની બઢતીથી કરવી જોઈશે:

પરંતુ નિમણૂક આપનાર સત્તામંડળને એમ ખાતરી થાય કે ઉપર પેટા-ખંડ (૧)માં નિર્દિષ્ટ કરેલો અનુભવ ધરાવતી વ્યક્તિ બઢતી માટે ઉપલબ્ધ નથી અને તે મુદતથી ઓછી મુદતનો અનુભવ ધરાવતી વ્યક્તિને બઢતી આપીને પણ જગા ભરવાનું જાહેર હિતમાં જરૂરી છે, તો તે, કારણોની લેખિતમાં નોંધ કરીને, ઉપર પેટા-ખંડ (૧)માં નિર્દિષ્ટ કરેલી મુદતના બે-તૃતીયાંશ કરતાં ઓછી નહિ તેટલી મુદતનો અનુભવ ધરાવતી હોય તેવી વ્યક્તિને બઢતી આપી શકશે;

(ખ) સીધી પસંદગીથી કરવી જોઈશે.

૩. નિયમ-૨માં જણાવેલી જગા પર સીધી પસંદગીથી નિમણૂકને પાત્ર થવા માટે, ઉમેદવાર,-

(ક) ૪૫ વર્ષથી વધુ ઉંમરનો હોવો જોઈશે નહિ:

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર, અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે:

વધુમાં, ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૮ના પેટા-નિયમ (૮)ના ખંડ (ખ)માંનો કોઈપણ મજકૂર, ઉપર ઠરાવ્યા મુજબની ઉપલી વયમર્યાદા હળવી કરવાની બાબતને સંબંધિત હોય ત્યાં સુધી, લાગુ પડશે નહિ.

- (ખ) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈપણ શૈક્ષણિક સંસ્થાઓમાંથી મેળવેલી, એન્જિનિયરીંગ/ટેકનોલોજિકલ ઈન મીકેનિકલ એન્જિનિયરિંગ/કેમિકલ એન્જિનિયરીંગમાં ઓછામાં ઓછા દ્વિતીય વર્ગની લાયકાત ધરાવતો હોવો જોઈશે.
- (ગ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણેની કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે.
- (ઘ) (૧) ઔદ્યોગિક સલામતી અને સ્વાસ્થ્ય નિયામકની કચેરી હેઠળ નાયબ નિયામક, વર્ગ ૧ ના દરજ્જાથી ઊતરતા દરજ્જાની ન હોય તેવી જગા પર ગુજરાત ઔદ્યોગિક સલામતી અને સ્વાસ્થ્ય સેવામાં ઓછામાં ઓછો દસ વર્ષનો અનુભવ ધરાવતો હોવો જોઈશે; અથવા
- (૨) ઔદ્યોગિક સલામતી અને સ્વાસ્થ્ય નિયામકની કચેરી હેઠળ ગુજરાત ઔદ્યોગિક સલામતી અને સ્વાસ્થ્ય સેવામાં નાયબ નિયામક, વર્ગ-૧ના દરજ્જાથી ઊતરતા દરજ્જાની ન હોય તેને સમકક્ષ ગણી શકાય તેવી જગા પરનો, ઉદ્યોગ/ સરકાર/ સ્થાનિક સત્તામંડળો/ સરકારી અન્ડરટેકિંગ (ઉપક્રમ)/ બોર્ડ/ કોર્પોરેશન/ કંપની અધિનિયમ, ૨૦૧૩ હેઠળ સ્થાપિત લિમિટેડ કંપનીમાં યંત્રોની ડીઝાઈન/ફેબ્રિકેશન નિભાવના ક્ષેત્રમાં સંયુક્ત અથવા પૃથક્ક અનુભવ ધરાવતો હોવો જોઈશે, અને
- (ચ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે.
૪. સીધી પસંદગીથી નિમણૂક પામેલા ઉમેદવારે બે વર્ષની મુદત સુધી અજમાયશ ઉપર રહેવું જોઈશે.
૫. સીધી પસંદગીથી નિમણૂક પામેલા ઉમેદવારે, પોતાની અજમાયશની મુદત દરમિયાન, રાજપત્રિત અધિકારી પૂર્વ-સેવા તાલીમ અને પરીક્ષા નિયમો, ૧૯૭૦ની જોગવાઈઓ અનુસાર પૂર્વ-સેવા તાલીમ લેવાની રહેશે અને તાલીમમાં પરીક્ષા પાસ કરવાની રહેશે.
૬. સીધી પસંદગીથી નિમણૂક પામેલા ઉમેદવારે, પોતાની અજમાયશની મુદત દરમિયાન, ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરવાની રહેશે.
૭. સીધી પસંદગીથી નિમણૂક પામેલા ઉમેદવારે, નિમણૂક તારીખથી ત્રણ વર્ષની મુદતની અંદર ખાતાકીય પરીક્ષા અને સરકાર ઠરાવે તેવા નિયમો અનુસાર હિન્દી અથવા ગુજરાતી અથવા તે બન્ને પરીક્ષા પાસ કરવાની રહેશે.
૮. બઢતીથી અથવા સીધી પસંદગીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવી જોઈશે અને તેવી પરીક્ષા પાસ કરવી પડશે.
૯. સીધી પસંદગીથી નિમણૂક પામેલા ઉમેદવારે, નિમણૂકના સમયે સરકાર ઠરાવે તેવા નમૂનામાં, તેટલી રકમના અને તેટલી મુદત માટે જમીનગીરી અને જમીનખત પૂરા પાડવાના રહેશે.

ગુજરાતના રાજ્યપાલશ્રીના હુકમથી અને તેમના નામે,

ગગુભા રાજ,

સરકારના નાયબ સચિવ.

